



സങ്കീർത്തനങ്ങൾ 34:19

‘നീതിമാന്റെ അനർത്ഥങ്ങൾ അസംഖ്യമാകുന്നു. അവ എല്ലാറ്റിൽ നിന്നും യഹോവ അവനെ വിടുവിക്കുന്നു’

രക്ഷകരമായ ജീവിതമാണ് ഓരോ സത്യവിശ്വാസിയുടെയും ലക്ഷ്യം. പിതാവായ ദൈവം ഏകജാതനായ പുത്രനെ ഈ ലോകത്തിലേക്ക് അയച്ചത് നമ്മുടെ ഓരോരുത്തരുടെയും രക്ഷയ്ക്കുവേണ്ടിയാണ്. പാപത്തിൽ നിന്നും ശാപത്തിൽ നിന്നും രക്ഷനേടി രക്ഷകന്റെ മണവാട്ടി സഭയിൽ ചേർന്നു ജീവിക്കുന്നതിനുവേണ്ടിയാണ്. ഇന്നത്തെ നമ്മുടെ പ്രാർത്ഥനകളും യാചനകളും അപേക്ഷകളും എന്തിനുവേണ്ടിയാണ്? ദൈവത്തെ രക്ഷിക്കാൻ മനുഷ്യൻ എന്തെല്ലമാണ് ചെയ്യുന്നത്? ഈ ലോകത്തിൽ സത്യവിശ്വാസികളായി, നീതിയുടെ മാർഗ്ഗത്തിൽ സഞ്ചരിക്കുമ്പോൾ, ജീവിക്കുമ്പോൾ അനേകം അനർത്ഥങ്ങൾ, കഷ്ടങ്ങൾ, വിഷമങ്ങൾ ഉണ്ടാകാം. എന്നാൽ നാം യഹോവയിൽ ആശ്രയിച്ച് ജീവിക്കാൻ, വിശ്വാസവും പ്രത്യാശയും കൈവിടാതെ, എല്ലാത്തിൽ നിന്നും യഹോവയായ ദൈവം നമ്മെ വിടുവിക്കും. അതിനുവേണ്ടി സങ്കടഹൃദയത്തോടും നിറകണ്ണുകളോടും ദൈവത്തോടെ യാചിക്കേണം. അനർത്ഥങ്ങൾ വരുമ്പോൾ മാത്രം ദൈവത്തോട് പ്രാർത്ഥിക്കുമ്പോൾ, ഉടനെ തന്നെ പ്രതിവിധി ചെയ്യുമെന്ന് വിചാരിക്കരുത്. ദൈവത്തോടുള്ള നമ്മുടെ ആത്മാവിന്റെയും ദേഹിയുടെയും ദേഹത്തിന്റെയും പ്രതികരണം അനുസരിച്ചാണ് പ്രവർത്തിക്കുന്നത്. ദൈവവുമായിട്ടുള്ള നമ്മുടെ ഓരോരുത്തരുടെയും ബന്ധത്തിന്റെ അടിസ്ഥാനത്തിലാണ് നമ്മോട് പ്രതികരിക്കുന്നത്. നാം പാപികളാണ് എന്ന ബോധം എപ്പോഴും നമ്മെ ഭരിക്കണം. അത് പാപം ചെയ്യുന്നതുകൊണ്ടു മാത്രമല്ല, പാപിയായി ജനിച്ചതുകൊണ്ടു മാത്രമാണ്. ആ പാപമോചനത്തിനായി നാം യേശുക്രിസ്തുവിനെ രക്ഷകനായി സ്വീകരിച്ച്, കഷ്ടതകളെയും വിഷമങ്ങളെയും എല്ലാം സന്തോഷത്തോടെ സഹിച്ചും വഹിച്ചും സകലത്തിലും ദൈവനാമമഹത്വപ്പെടുവാൻ തക്കവണ്ണം നാം പ്രവർത്തിക്കേണം. അപകടത്തിൽ അകപ്പെട്ടവരെയാണ് സാധാരണയായി നാം രക്ഷിക്കുന്നത്, ഈ ലോകത്തിലെ ജീവിതവും അപകടങ്ങൾ നിറഞ്ഞ പാതയിൽ കൂടിയുള്ള യാത്രയാണ്. ഒരു നിമിഷത്തെ അശ്രദ്ധ കാരണം ജീവിതം അപകടത്തിലാകാം. എന്നാൽ രക്ഷകന്റെ കരങ്ങളിൽ നാം അമർന്നിരുന്നാൽ, സകലത്തിൽ നിന്നും അവൻ നമ്മെ രക്ഷിക്കും. നിത്യവും യാമപ്രാർത്ഥനകളിലൂടെയും ഉപവാസത്തിലൂടെയും ആരാധന, ധ്യാനം എന്നിവയിലൂടെയും നമുക്ക് ദൈവവുമായിട്ടുള്ള ബന്ധത്തെ ഉറപ്പിച്ച്, ദൈവസന്നിധിയിൽ നമ്മെതന്നെ സമർപ്പിക്കാം. എല്ലാ അനർത്ഥങ്ങളിൽ നിന്നും നമ്മെ രക്ഷിക്കാൻ നമ്മുടെ ദേഹിയെയും ആത്മാവിനെയും ദൈവസന്നിധിയിൽ സമർപ്പിച്ച് നിത്യജീവനുവേണ്ടി പ്രവർത്തിക്കാം.

